

सधै र सबैको लागि खबर खोज्ने अभियान

खबर दर्पण

Khabar Darpan National Daily



राष्ट्रिय दैनिक

विज्ञापन गराउन सम्पर्क
गर्नुहोस् ।

यस खबर दर्पण दैनिक पत्रिकामा आफ्नो पसल, व्यापारिक प्रतिष्ठान, उद्योग, संघ संस्था, लगायतको प्रचार प्रसारको लागि अवश्य सम्पर्क गर्नुहोस् ।

सम्पर्क नं. : ९८४४०२५१८४, ९८०७६७५१२५,
९८५४०२९०५३, ९८०७६५०५८१, ९८६३६३२९८९

वर्ष ९ अंक २८९ २०८३ साल असार २१ आइतवार 5 July 2026 पृष्ठ ४ मूल्य रु. ५ www.shirishnews.com

मधेशमा लागुऔषध विरुद्ध प्रहरीको विशेष अभियान : २० दिनमा ५८ जना पक्राउ

खबर दर्पण समाचारदाता
असार २० गते, बर्दिबास

मधेश प्रदेशका विभिन्न जिल्लामा लागुऔषध नियन्त्रण तथा ओसार पसार रोक्न प्रहरीले सञ्चालन गरेको विशेष अभियान प्रभावकारी बन्दै गएको छ। मधेश प्रदेश प्रहरी कार्यालयका अनुसार असार १ गतेदेखि २० गतेसम्म सञ्चालन गरिएको अभियानका क्रममा प्रदेशका आठ जिल्लाबाट कुल ५८ जना पक्राउ परेका छन्। पक्राउ परेका व्यक्तिमाथि लागुऔषध सम्बन्धी कसुरअन्तर्गत आवश्यक अनुसन्धान तथा कानुनी प्रक्रिया अघि बढाइएको प्रहरीले जनाएको छ। शनिवार सार्वजनिक गरिएको तथ्याङ्कअनुसार अभियानका क्रममा सबैभन्दा बढी सिरहा



जिल्लाबाट १५ जना पक्राउ परेका छन्। त्यसपछि पर्साबाट ११ जना, धनुषाबाट १० जना, महोत्तरीबाट नौ जना, बाराबाट पाँच जना, सप्तरी र सर्लाहीबाट समान तीन-तीन जना तथा रौतहटबाट दुई जना पक्राउ परेका छन्। जिल्लागत रूपमा

भएका यी पक्राउले मधेश प्रदेशका विभिन्न क्षेत्रमा लागुऔषधको अवैध कारोबार तथा प्रयोग नियन्त्रण गर्न प्रहरी सक्रिय रूपमा परिचालित रहेको देखिएको छ। प्रहरीका अनुसार पक्राउ परेका व्यक्तिहरूसँगै ठूलो परिमाणमा

विभिन्न प्रकारका लागुऔषधसमेत बरामद गरिएको छ। बरामद सामग्रीमा गाँजा, बाउन सुगर (खैरो हिरोइन) तथा विभिन्न प्रकारका लागुऔषधजन्य ट्याब्लेट रहेका छन्। बरामद लागुऔषधको परिमाण र

प्रकृतिबारे विस्तृत विवरण भने प्रहरीले सार्वजनिक गरेको छैन। यद्यपि, यी सामग्रीको बरामदीले प्रदेशमा लागुऔषधको अवैध कारोबार रोक्न प्रहरीले गरेको निगरानी र कारवाही प्रभावकारी बन्दै गएको संकेत गरेको छ।

मधेश प्रदेश प्रहरी कार्यालयका अनुसार लागुऔषध नियन्त्रणका लागि नियमित सुरक्षा जाँच, विशेष निगरानी, सूचनाका आधारमा छापा तथा शंकास्पद गतिविधिमाथि कडा अनुगमन जारी राखिएको छ। खुला सीमाना र अन्तरजिल्ला आवतजावतका कारण लागुऔषध ओसारपसारको जोखिम उच्च रहेकाले प्रहरी थप सतर्कताका साथ परिचालन भइरहेको जनाएको छ। प्रहरीले पक्राउ परेका सबै व्यक्तिमाथि पचलित कानूनवमोजिम अनुसन्धान अघि बढाइएको जानकारी दिएको छ। अनुसन्धानका क्रममा लागुऔषधको स्रोत, ओसारपसारमा संलग्न अन्य व्यक्तिहरू तथा सम्भावित सञ्जालबारे पनि

बाँकी पृष्ठ ३ मा

बर्दिबास साक्षर नगरपालिका घोषणा

खबर दर्पण समाचारदाता
असार २० गते, बर्दिबास

महोत्तरीको बर्दिबास नगरपालिका साक्षर नगरपालिका घोषणा गरिएको छ। साक्षरतासम्बन्धी आवश्यक सबै मापदण्ड तथा १२ सूचक मध्ये ६ वटा पूरा गरेपछि नगरपालिकालाई साक्षर घोषणा गरिएको हो। घोषणा कार्यक्रममा मधेश प्रदेशकी श्रम तथा यातायात मन्त्री शारदा देवी थापाले साक्षर

ताको नतिजा सार्वजनिक गर्दै बर्दिबासलाई साक्षर नगरपालिका घोषणा गर्नुभयो। साक्षर नगर घोषणा गर्नु हुँदै श्रम मन्त्री थापाले साक्षर घोषणा अन्तिम उपलब्धि नभई गुणस्तरीय शिक्षा, जीवनोपयोगी सिकाइ र शिक्षाको व्यवहारिक प्रयोगलाई थप प्रभावकारी बनाउने दिशामा अबको यात्रा केन्द्रित हुनुपर्नेमा जोड दिनुभयो। बर्दिबास नगरपालिकाका प्रमुख प्रह्लादकुमार क्षेत्रीले

साक्षरताको उपलब्धिलाई दिगो बनाउँदै शिक्षामैत्री, सक्षम र समृद्ध समाज निर्माणमा सबै पक्षको साझा प्रतिबद्धता आवश्यक रहेको धारणा व्यक्त गर्नुभयो। बर्दिबास नगरपालिका शिक्षा, युवा तथा खेलकुद शाखाका प्रमुख रेवती पराजुलीका अनुसार नगरभित्र रहेका ९० भन्दा बढी शैक्षिक संस्थामा करिब २५ हजार विद्यार्थी अध्ययनरत छन्।


बाँकी पृष्ठ ३ मा



शिरिष आफसेट प्रेस

बर्दिबास नगरपालिका-१ राष्ट्रिय वाणिज्य बैंक नजिकै, सन्तोषी


- ✓ पत्रिका
- ✓ क्यालेण्डर
- ✓ रजिष्टर, डाइरी
- ✓ किताब
- ✓ परीक्षा कपी
- ✓ पूर्वा पम्पलेट
- ✓ बिल, भाउचर,



- ✓ स्क्रिन प्रिन्ट
- ✓ विवाह कार्ड
- ✓ प्रमाण पत्र
- ✓ मिजिटिङ्ग कार्ड
- ✓ भोला प्रिन्ट
- ✓ रबर स्टाम्प



- ✓ फलेक्स प्रिन्ट
- ✓ ब्यानर प्रिन्ट
- ✓ होर्डिङ्ग बोर्ड
- ✓ स्टिकर
- ✓ फाइल



साथै होम डेलिभरीको सुविधा छ ।

सम्पर्क नम्बर: ९८४४०२५१८४, ९८०७६७५१२५, ९८१५८८९६८२

बालेन सरकारको सय दिन : उपलब्धि, चुनौती र जनअपेक्षा

चन्दन दुबे

नेपालको राजनीतिक इतिहासमा नयाँ सरकार गठन भएपछि पहिलो सय दिनलाई विशेष महत्त्वका साथ हेरिने परम्परा रहँदै आएको छ। यो अवधि सरकारको अन्तिम मूल्याङ्कन गर्ने समय होइन, तर त्यसले लिने नीति, देखाउने कार्यशैली, निर्णय गर्ने क्षमता र भावी दिशाको प्रारम्भिक संकेत दिने महत्त्वपूर्ण अवसर हो। सय दिनमै सबै समस्या समाधान हुन सक्दैनन्, तर सरकारले कुन प्राथमिकतामा काम गर्न चाहन्छ, प्रशासनिक संयन्त्रलाई कसरी परिचालन गर्छ, जनअपेक्षालाई कसरी सम्बोधन गर्न खोज्छ, र सुशासनप्रति कतिको प्रतिबद्ध छ, भन्ने कुरा यही अवधिमा स्पष्ट हुन थाल्छ।

भण्डे दुई तिहाइ बहुमत र ४७.८४ प्रतिशत मतसहित बनेको बालेन सरकारप्रति नागरिकको अपेक्षा असाधारण थियो। विगतका सरकारप्रति बहुदो निराशा, आर्थिक सुस्ती, महँगी, बेरोजगारी, भ्रष्टाचार र राजनीतिक अस्थिरताले थाकेका नागरिकले नयाँ सरकारबाट फरक शैलीको नेतृत्वको अपेक्षा गरेका थिए। सरकारले पनि सुशासन, पारदर्शिता, आर्थिक पुनरुत्थान, सेवा प्रवाहमा सुधार, भ्रष्टाचार नियन्त्रण, रोजगारी सिर्जना र विकास निर्माणलाई प्राथमिकतामा राख्ने प्रतिबद्धता व्यक्त गरेको थियो।

सय दिन पूरा हुँदा केही क्षेत्रमा सकारात्मक संकेत देखिए पनि जनताले प्रत्यक्ष अनुभव गर्ने परिवर्तन भने अझै सीमित देखिएको छ। त्यसैले उपलब्धि र कमजोरी दुवै पक्षको सन्तुलित समीक्षा आवश्यक छ।

सरकारको प्रारम्भिक कार्यशैली

सरकार गठनलगत्तै प्रधानमन्त्री र मन्त्रीहरूले मन्त्रालयगत कार्ययोजना तयार गर्न, निर्णय प्रक्रियालाई छिटो बनाउन र प्रशासनलाई परिणाममुखी बनाउने प्रयास थाले। केही मन्त्रालयले डिजिटल प्रणाली विस्तार, फाइल व्यवस्थापन सरलीकरण, नागरिक सेवामा अनलाइन प्रणाली र अन्तरमन्त्रालय समन्वयलाई प्राथमिकता दिए।

सरकारले निर्णयित अनुगमन, समयसीमा तोक्ने र कामको मूल्याङ्कन गर्ने प्रणाली लागू गर्ने संकेत दिएको छ। यद्यपि केन्द्रमा भएका निर्णय स्थानीय तहसम्म प्रभावकारी रूपमा पुग्न नसकेको गुनासो अझै कायम छ। कर्मचारीतन्त्रको पुरानै कार्यशैली, ढिलासुस्ती र प्रक्रियागत जटिलताले सरकारका धेरै निर्णयको प्रभाव कम गरेको देखिन्छ।

सुशासन : सबैभन्दा ठूलो परीक्षा

सरकारको मुख्य नारामध्ये सुशासन पहिलो स्थानमा थियो। सार्वजनिक निकायलाई पारदर्शी बनाउने, सरकारी खर्चलाई मितव्ययी बनाउने, भ्रष्टाचार नियन्त्रण गर्ने र कानूनको समान कार्यान्वयन गर्ने प्रतिबद्धता व्यक्त गरियो। सार्वजनिक खरिद प्रणालीमा सुधार, अनियमिततामाथि निगरानी, सरकारी खर्चमा नियन्त्रण तथा डिजिटल माध्यमबाट सेवा प्रवाह विस्तार गर्ने प्रयास सुरु भएका देखिन्छन्। तर एक तर्फ आमनागरिकले सरकारी कार्यालयमा सेवा लिन अझै फन्कट, ढिलासुस्ती र अनावश्यक प्रक्रिया भोग्नुपरेको गुनासो गरिरहेका छन्। अर्को तर्फ मन्त्रीहरूको जम्बो सचिवालयको परि कल्पनाले सरकारी खर्च मितव्ययी बनाउने कर्णप्रिय घोषणा माथि प्रश्न खडा भएको छ।

सुशासनको वास्तविक परीक्षण ठूला भाषणबाट होइन, व्यवहारबाट हुन्छ। भ्रष्टाचारका घटनामा निष्पक्ष अनुसन्धान, राजनीतिक हस्तक्षेपविना कानूनको कार्यान्वयन र सार्वजनिक संस्थाको जवाफदेहिता स्थापित गर्न सके मात्र सरकारको दावी विश्वसनीय बन्न सक्छ।

अर्थतन्त्र : सुधारको संकेत, तर चुनौती यथावत्

सरकारले आर्थिक गतिविधि चलायमान बनाउने, लगानी आकर्षित गर्ने, उत्पादन बढाउने र निजी क्षेत्रलाई विश्वासमा लिने नीति अघि सारेको छ। केही आर्थिक सूचकमा सुधारका संकेत देखिएका छन्। राजस्व संकलनमा वृद्धि, वैदेशिक मुद्रा सञ्चितिको सन्तोषजनक अवस्था, पर्यटन क्षेत्रमा क्रमिक सुधार तथा बैकिङ क्षेत्रमा तरलताको स्थिति केही सहज भएको सरकारी दावी छ।

तर निजी क्षेत्रले लगानी गर्न अझै उत्साह देखाएको छैन। उद्योग-व्यवसाय



चन्दन दुबे

भण्डे दुई तिहाइ बहुमत र ४७.८४ प्रतिशत मतसहित बनेको बालेन सरकारप्रति नागरिकको अपेक्षा असाधारण थियो। विगतका सरकारप्रति बहुदो निराशा, आर्थिक सुस्ती, महँगी, बेरोजगारी, भ्रष्टाचार र राजनीतिक अस्थिरताले थाकेका नागरिकले नयाँ सरकारबाट फरक शैलीको नेतृत्वको अपेक्षा गरेका थिए। सरकारले पनि सुशासन, पारदर्शिता, आर्थिक पुनरुत्थान, सेवा प्रवाहमा सुधार, भ्रष्टाचार नियन्त्रण, रोजगारी सिर्जना र विकास निर्माणलाई प्राथमिकतामा राख्ने प्रतिबद्धता व्यक्त गरेको थियो।

पूर्ण क्षमतामा सञ्चालन हुन सकेका छैनन्। निर्माण क्षेत्र सुस्त छ। युवाको विदेश पलायन जारी छ। कृषिमा उत्पादन वृद्धि अपेक्षाअनुसार हुन सकेको छैन।

सरकारले पूँजीगत खर्च बढाउने प्रतिबद्धता जनाएको भए पनि कार्यान्वयनको गति अझै चुनौतीपूर्ण देखिन्छ। आर्थिक सुधारको वास्तविक आधार उत्पादन, निर्यात, उद्योग, कृषि र पर्यटनमा देखिने परिणाम हुनेछ।

भन्सार, राजस्व र व्यापार

राजस्व चुहावट नियन्त्रण र अवैध आयात रोक्न सरकारले भन्सार प्रणालीमा कडाइ गरेको छ। यसबाट सरकारी आम्दानीमा केही सुधार आएको दावी पनि गरिएको छ। तर सीमावर्ती क्षेत्रका व्यापारी तथा स्थानीय बासिन्दाले दैनिक उपभोगका सामग्री ल्याउन कठिनाई भएको, व्यापार सुस्त भएको तथा साना व्यवसायी प्रभावित भएको गुनासो गरेका छन्।

राजस्व वृद्धि आवश्यक भए पनि व्यापार सहजीकरण र जनजीवनमा सहजता कायम राख्नु सरकारको अर्को दायित्व हो। त्यसैले नियन्त्रण र सहजीकरणबीच सन्तुलन कायम गर्नु आवश्यक देखिन्छ।

महँगी र नागरिकको दैनिकी

सरकारको मूल्याङ्कन नागरिकले आफ्नो दैनिक जीवनबाट गर्छन्। बजारमा खाद्यान्न, तरकारी, इन्धन, औषधि र अन्य उपभोग्य वस्तुको मूल्य अझै उच्च छ। सरकारले बजार अनुगमन र कालोबजारी नियन्त्रणका कार्यक्रम सञ्चालन गरेको भए पनि त्यसको प्रभाव व्यापक रूपमा देखिएको छैन। महँगी नियन्त्रण, रोजगारी सिर्जना, उत्पादन वृद्धि र आयआर्जन बढाउन नसकेसम्म नागरिकले आर्थिक सुधारको अनुभूति गर्न सक्दैनन्। यही कारण सरकारले आगामी दिनमा बजार व्यवस्थापनलाई अझ प्रभावकारी बनाउनुपर्ने आवश्यकता देखिन्छ।

विकास निर्माण र पूर्वाधार

सरकारले राष्ट्रिय गौरवका आयोजना, सडक, ऊर्जा, खानेपानी, सिंचाइ तथा शहरी पूर्वाधारका परियोजनालाई गति दिने प्रतिबद्धता जनाएको छ। केही रोकिएका आयोजना पुनः अघि बढेका छन्। तर धेरै परियोजनामा बजेट खर्चको सुस्त गति, ठेक्का व्यवस्थापनको समस्या र प्रशासनिक ढिलासुस्ती अझै देखिन्छ। विकासको गति बढाउन संघ, प्रदेश र स्थानीय तहबीच समन्वय वलियो बनाउनु आवश्यक छ। समयमै बजेट खर्च गर्ने र परियोजनाको गुणस्तर सुनिश्चित गर्ने काममा सरकारको विशेष ध्यान जानुपर्ने देखिन्छ।

विदेश नीति र सीमाको प्रश्न

सीमावारे प्रधानमन्त्रीको अभिव्यक्तिले गर्दा सरकारको पहिलो सय दिनमा नेपाल-भारत सीमा, कूटनीतिक अभिव्यक्ति र छिमेकी सम्बन्धका विषय पनि चर्चामा रहे। राष्ट्रिय हित, कूटनीतिक सन्तुलन र सीमासम्बन्धी विषयमा

सरकारले स्पष्ट, संयमित र दीर्घकालीन नीति अपनाउनु आवश्यक देखिन्छ। नेपालको विदेश नीति राष्ट्रिय स्वार्थ, आर्थिक कूटनीति, लगानी, पर्यटन र अन्तर्राष्ट्रिय सम्बन्ध सुदृढ गर्ने दिशामा केन्द्रित हुनुपर्छ। भावनात्मक अभिव्यक्तिभन्दा संस्थागत कूटनीतिक पहल दीर्घकालीन रूपमा प्रभावकारी हुन्छ।

प्रतिपक्षको भूमिका तथा संसदीय आचरण

लोकतन्त्रमा प्रतिपक्षको भूमिका सरकारको आलोचना मात्र होइन, रचनात्मक सुझाव दिने पनि हो। पहिलो सय दिनमा प्रतिपक्षले आर्थिक अवस्था, प्रशासनिक कमजोरी, महँगी, भ्रष्टाचार र विभिन्न नीतिगत निर्णयबारे सर कारलाई प्रश्न गरेको छ। अर्कोतर्फ सत्ता पक्षीय केहि सांसदहरूको अपरिपक्व र चटके आचरण पनि प्रदर्शित भएको देखिन्छ। फेरि सबै त्यस्तै होईनन केहिले आफ्नो संसदीय व्यवहारबाट नागरिकलाई प्रभावित पनि गरेकाछन ! राष्ट्रिय हितमा सरकार र प्रतिपक्ष बिच समन्वय र सहकार्य को आवश्यकता पनि देखिएको छ !

यदि सरकार र प्रतिपक्ष दुवैले जनाहितलाई केन्द्रमा राखेर संसदीय बहसलाई प्रभावकारी बनाउन सके लोकतन्त्र थप सुदृढ हुनेछ।

आगामी चुनौती

अब सरकारको वास्तविक परीक्षा सुरु भएको छ। आगामी दिनमा आर्थिक वृद्धि तीव्र बनाउने, निजी क्षेत्रको विश्वास जित्ने, रोजगारी सिर्जना गर्ने, कृषि र उद्योगलाई आधुनिकीकरण गर्ने, शिक्षा र स्वास्थ्य क्षेत्रमा सुधार ल्याउने तथा सुशासनलाई व्यवहारमा उतार्ने काम अत्यन्त महत्त्वपूर्ण हुनेछ। त्यसैगरी पूँजीगत खर्च बढाउने, परियोजना समयमै सम्पन्न गर्ने, कर्मचारीतन्त्रलाई जिम्मेवार बनाउने र सार्वजनिक सेवामा प्रविधिको प्रयोग विस्तार गर्ने कामलाई अझ तीव्र बनाउनुपर्ने आवश्यकता छ।

निष्कर्ष

बालेन सरकारको पहिलो सय दिन मिश्रित परिणामसहित समाप्त भएको छ। केही क्षेत्रमा सुधारका संकेत देखिएका छन् भने धेरै क्षेत्रमा नागरिकले प्रत्यक्ष अनुभूति गर्ने परिवर्तन अझै हुन बाँकी छ। सरकारको घोषणा र इच्छाशक्ति देखिएको छ, तर त्यसलाई परिणाममा बदल्न अझ प्रभावकारी योजना र कार्यान्वयन आवश्यक छ।

अब सरकारको मूल्याङ्कन घोषणा वा नाराबाट होइन, आर्थिक सुधार, सुशासन, रोजगारी, सेवा प्रवाह, विकास निर्माण र नागरिकको जीवनस्तरमा आउने परिवर्तनबाट हुनेछ। ठूलो मतादेश र भावनात्मक समर्थन प्राप्त गरेको यस सरकारलाई लापरवाहीको छुट पनि छैन !

यदि सरकारले प्रारम्भिक प्रतिबद्धतालाई व्यवहारमा उतार्न सफल भयो भने पहिलो सय दिनले देखाएको सम्भावना आगामी वर्षहरूमा ठोस उपलब्धिमा रूपान्तरण हुन सक्छ। अन्यथा, उच्च जनअपेक्षाले नै सरकारमाथि सबैभन्दा ठूलो दबाव सिर्जना गर्नेछ !

जनकपुर

धनुषा अस्पताल तथा अनुसन्धान केन्द्र प्रा.लि.	५२५८००
जनपा वारुण यन्त्र	५२००११
एम्बुलेन्स (सरोज फाउण्डेशन)	५२२८०६
एम्बुलेन्स (मारवाडी सेवा समिति)	-५२२७६२, ५२१७८४
एम्बुलेन्स (जानकी मेडिकल कलेज)	-५२६०९०, ५२६०९१
महाविर युवा कमीटी ऐंबुलेन्स	२५९६०
कृष्णा नर्सिंग होम	५२१९१८
जनकपुर मेडिकल सेन्टर	५२०७१४
जिया अल्ट्रासाउण्ड इमरजेन्सी सेन्टर	५२३३२८
जनकपुर रेल्वे	५२०२११
आँखा अस्पताल	५२०३९७
जनकपुर सुरक्षा गुल्म	५२०१८६/५२६५८६
प्रहरी	५२००९९
एम्बुलेन्स रेडक्रस	१०२
जनकपुर अञ्चल अस्पताल	५२००३३
बछ्यार प्रसूति सेवा केन्द्र	५२२४५७
विद्युत फ्युज शाखा	५२०१५१
बुद्ध एयर	५२५०२२
गोर्खा एयर	५२१२९४
सीता एयर	५२५९९०
जानकी केबल टिभी नेटवर्क	५२३७२८

आवश्यक टेलिफोन नम्बरहरू

वर्दिवास

वर्दिवास अस्पताल	५५००९०
डाफकी प्रहरी	५५००५५
छिन्नमस्ता सशस्त्र प्रहरी गण	५५०४०४
जिल्ला खानेपानि (गौरी डाडाँ)	५५०००५
ढल्केवर (नो लाईट)	०४१-५६००६८
सुरक्षा क्याम (रेडियो नेपाल)	५५००२३
वर्दिवास नगरपालिका	५५००३१
खानेपानि कार्यालय	५५०११०
प्रहरी	५२०१९९
प्रहरी	५२००९९
वर्दिवास दुरसञ्चार	५५००००
पारिजात स्मृति अस्पताल	५५०३७२
नेपाल परिवार नियोजन संघ	५५०१०७
इलाका प्रहरी कार्यालय वर्दिवास	५५०००६
खानेपानी	५५०१४३
रेडक्रस एम्बुलेन्स	५२०१००
मेरी स्टोप सेन्टर	५५०१२६
शुभ स्वस्तिक हस्पिटल	५५०२५५
जनसेवा हस्पिटल	५५०४०६
वर्दिवास आँखा अस्पताल	५५०४७७
इलाका प्रशासन कार्यालय वर्दिवास	५५०६६८
IRDS समाज सहकारी अस्पताल	५५०४०१
इलाका प्रहरी कार्यालय	०४१-५६०१००
प्रहरी	५२००९९
विद्युत फ्युज शाखा	०४१-५६०१६८
एम्बुलेन्स	९८०४८६७५५४
एम्बुलेन्स	९८१५८३२०३२
ओम शान्ति पोलिक्लिनिक	०४१-५६०१५२

जलेश्वर

अस्पताल	५२००७०
प्रहरी	५२०००९
अस्थायी प्रहरी चौकी भीठागोड	५२०२०९
एम्बुलेन्स	५२०१००
विद्युत्	५२००६६
विद्युत्	५२०११६

महेन्द्रनगर

एम्बुलेन्स (सोसल वेलफेयर & रिसर्च सेन्टर)	४१-५४०२३२
महेन्द्रनगर, धनुषा	९८४४०२४४५०/९८०४८२५६६०
एम्बुलेन्स (हिमालय युवा क्लब नक्टाभिज)	०४१-६२०४९१
इलाका प्रहरी कार्यालय महेन्द्रनगर	९८०४८५१५१२६
विद्युत प्राधिकरण महेन्द्रनगर	५४०१९९

उन्नत प्रविधि र ज्ञानबाट महिला कृषकको जीवनमा परिवर्तन

खबर दर्पण समाचारदाता
असार २० गते, बर्दिबास

धनुषा तथा महोत्तरीका चार पालिकामा विश्व बैङ्क र विश्व कृषि तथा खाद्य सुरक्षा कार्यक्रमको आर्थिक सहयोगमा नेपाल सरकारले सञ्चालन गरेको खाद्य तथा पोषण सुरक्षा कार्यक्रम प्रभावकारी देखिएको छ ।

दोस्रो चरण अन्तर्गत धनुषाको वटेश्वर, जनकनन्दनी तथा महोत्तरीको सोनमा तथा सम्सी गाउँपालिकामा सञ्चालन रहेको कार्यक्रमले महिलाहरूलाई जलवायु अनुकूलको खेती प्रणालीको विकास मार्फत साना किसानको जीवन स्तरमा सुधार गर्ने लक्ष्य अनुसार काम

गरेपछि महिला कृषकहरू लाभान्वित भएका छन् ।

अहिले रासायनिक मलको अभाव भएको बेलामा महिला किसानहरू स्थानीय सामग्रीको प्रयोग गरेर विषादीको निर्माणका साथै पशु चौपायाको मल तथा मूत्रको प्रयोग गरेर प्राङ्गारिक मलको उत्पादन तथा प्रयोग गरेर कृषि उत्पादन गरेपछि उत्पादित खाद्यान्नको विक्रीबाट राम्रो आय आर्जनका साथै माटोको उर्वरा शक्ति बढाउनमा सफल भएका छन् ।

आयोजनाका कारणले सुख्खा क्षेत्रको रूपमा रहेको महोत्तरीका सम्सी गाउँपालिका वडा नं ८ सोनमाका कृषकहरूको जीवनमा परिवर्तन

आएको छ । देवी करैला बारी कृषक पाठशालामा प्राप्त गरेको ज्ञानको आधारमा यस वर्ष वैज्ञानिक विधिद्वारा करैला खेती गरेर दुई कठामा लगाएको करैला खेतीबाट २ लाख ५० हजार आम्दानी गर्न सफल भएको महिला कृषक उर्मिला कुमारी यादवले बताउनुभयो । खाद्य तथा पोषण सुरक्षा सुधार आयोजना क्लष्टर इकाई धनुषाले ८५ प्रतिशत अनुदानमा कृषिका आवश्यक पर्ने साना उपकरण तथा बीउ विजन तथा प्रविधि हस्तान्तरण गर्दै आएको आयोजनाका प्रमुख रविलाल शर्माले बताउनु भयो ।

न्याय प्रणाली सुदृढ बनाउन

अन्तरक्रियाले न्याय सम्पादन प्रक्रियालाई अझ प्रभावकारी, पारदर्शी र नागरिकमैत्री बनाउन महत्वपूर्ण योगदान पुग्ने विश्वास व्यक्त गरे ।

मुख्यमन्त्री यादवले बदलिँदो कानुनी परिवेश, नयाँ संवैधानिक अभ्यास तथा नागरिकका बढ्दो अपेक्षालाई सम्बोधन गर्न न्यायिक निकायहरूबीच अनुभव आदानप्रदान आवश्यक रहेको उल्लेख गरे ।

उनले प्रदेश सरकारले कानुनी तथा संस्थागत सुधारका लागि आवश्यक सहयोग गर्न प्रतिबद्ध रहेकोसमेत बताए ।

विशेष अतिथि गृह, सञ्चार तथा कानूनमन्त्री फकिरा महतोले संविधानको मर्म अनुसार कानूनको कार्यान्वयन र न्यायिक प्रणालीलाई समयानुकूल बनाउनु अहिलेको आवश्यकता भएको बताए ।

उनले कानून निर्माण, कार्यान्वयन र न्याय सम्पादनबीच प्रभावकारी समन्वय हुन सके मात्र नागरिकले वास्तविक न्यायको अनुभूति गर्न सक्ने धारणा राखे ।

मन्त्री महतोले प्रदेश सरकार कानूनको प्रभावकारी कार्यान्वयन, न्यायिक सुशासन तथा कानुनी सचेतना अभिवृद्धिका लागि निरन्तर प्रयासरत रहेको उल्लेख गर्दै यस्ता कार्यक्रमले न्यायिक निकायबीचको सहकार्य र समन्वयलाई अझ मजबुत बनाउने विश्वास व्यक्त गरे ।

विशिष्ट अतिथि सर्वोच्च अदालतका न्यायाधीश कुमार रेग्मीले संवैधानिक व्यवस्थाको प्रभावकारी कार्यान्वयनका लागि न्यायिक व्याख्या, कानुनी एकरूपता र समकालीन

प्रदेशका मुख्य न्यायाधिवक्ता डा. सिंहले दुईदिने अन्तरक्रिया कार्यक्रमले संवैधानिक तथा कानुनी विषयमा न्यायाधीश, सरकारी वकिल र सरोकारवाला निकायबीच गम्भीर विमर्श गर्ने अवसर प्रदान गरेको बताए । उनले यस्ता छलफलबाट प्राप्त सुझाव र निष्कर्षले न्याय सम्पादन प्रणालीलाई अझ प्रभावकारी बनाउन सहयोग पुग्ने विश्वास व्यक्त गरे ।

डा. सिंहले कार्यक्रम सफल बनाउन सहयोग गर्ने सर्वोच्च अदालत, उच्च अदालत जनकपुर, जिल्ला अदालतका न्यायाधीशहरू, सरकारी वकिल, आयोजक टोली तथा सहभागी सबैप्रति आभार व्यक्त गर्दै आगामी दिनमा पनि यस्ता विषयगत कार्यक्रमलाई निरन्तरता दिइने बताए ।

दुई दिनसम्म सञ्चालन भएको कार्यक्रममा संवैधानिक व्यवस्था, कानूनको कार्यान्वयन, न्यायिक अभ्यास, प्रदेश सरकारसँग सम्बन्धित कानुनी विषय, अन्तर सरकारी समन्वय तथा समसामयिक न्यायिक चुनौतीका विषयमा विस्तृत छलफल गरिएको आयोजकले जनाएको छ ।

कार्यक्रमबाट प्राप्त सुझावहरूले न्यायिक प्रणालीलाई थप प्रभावकारी, उत्तरदायी तथा नागरिकमुखी बनाउन महत्वपूर्ण आधार तयार गर्ने विश्वास गरिएको छ ।

मधेशमा लागुऔषध....

खोजविन भइरहेको जनाइएको छ। आवश्यक प्रमाण सङ्कलनपछि सम्बन्धित अदालतमार्फत कानुनी प्रक्रिया अगाडि बढाइने प्रहरीले स्पष्ट पारेको छ।

मधेश प्रदेश प्रहरी कार्यालयका प्रहरी वरिष्ठ उपरीक्षक प्रवक्ता/सूचना अधिकारी प्रभु प्रसाद ढकालले लागुऔषध नियन्त्रणलाई आफ्नो प्राथमिकतामा राख्दै आगामी दिनमा विशेष अभियानलाई अझ प्रभावकारी, सशक्त र परिणाममुखी बनाइने जनाउनुभयो। यसका साथै लागुऔषधविरुद्धको अभियानमा

स्थानीय समुदाय, अभिभावक, शैक्षिक संस्था तथा सरोकारवाला निकायसँगको सहकार्यलाई समेत थप सुदृढ गरिने प्रवक्ता ढकालको भनाइछ। प्रहरीले लागुऔषधको प्रयोग, कारोबार तथा ओसारपसार सम्बन्धी कुनै पनि सूचना प्राप्त भएमा नजिकको प्रहरी कार्यालयमा जानकारी गराई सहयोग गर्न सर्वसाधारणसँग आग्रह गरेको छ। लागुऔषधविरुद्धको अभियानमा नागरिकको सक्रिय सहभागिता भएमा समाजलाई यस विकृतिबाट जोगाउन थप सहज हुने विश्वास प्रहरीको छ।

बर्दिबास साक्षर....

ती संस्थामा करिब एक हजार शिक्षक तथा कर्मचारी कार्यरत रहेको उहाँले जानकारी दिनुभयो। नगरपालिकाले विद्यालय शिक्षाको पहुँच विस्तार, सिकाइ उपलब्धिमा सुधार तथा गुणस्तरीय शिक्षाको सुनिश्चितताका लागि विभिन्न कार्यक्रम सञ्चालन गर्दै आएको उहाँले बताउनुभयो।

नगरपालिकाका प्रमुख प्रशासकीय अधिकृत राममणि अधिकारीले साक्षर घोषणा गर्न

आवश्यक ६ वटा सूचक पूरा भएपछि बर्दिबासलाई साक्षर नगरपालिका घोषणा गरिएको जानकारी दिनुभयो।

शिक्षित, सभ्य र सक्षम समाज निर्माणका लागि नगरपालिकाले योजनाबद्ध रूपमा शैक्षिक गुणस्तर अभिवृद्धि, विद्यालय व्यवस्थापन सुदृढीकरण तथा समुदायको सहभागिता बढाउने कार्यक्रम सञ्चालन गरिरहेको उहाँले उल्लेख गर्नुभयो।

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरू विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरू तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, बृद्धबृद्धा र अपाङ्गता भएका व्यक्तिको सुरक्षामा ध्यान दिऔं ।



गौशाला नगरपालिका, महोत्तरी

रास्वपाद्वारा निगौल गौशाला घटनाको सत्यतथ्य सार्वजनिक गर्न आग्रह

धर्मेन्द्रकुमार यादव 'यदुवंशी'

असार २० गते, महोत्तरी

राष्ट्रिय स्वतन्त्र पार्टी (रास्वपा) गौशाला नगर समितिले गौशाला नगरपालिका र निगौल गाई गौशालाबीच देखिएको विवाद संवाद तथा सहमतिको माध्यमबाट समाधान गर्न आग्रह गरेको छ।

शनिवार गौशालामा आयोजित पत्रकार सम्मेलनमा समितिले अनुसन्धानका लागि नियन्त्रणमा लिइएका नगरप्रहरीको विषयमा सम्बन्धित सबै पक्षले प्रशासनलाई सहयोग गर्नुपर्ने धारणा व्यक्त गरेको हो। नगर समितिका सभापति ज्ञानेन्द्रप्रसाद गुप्ताले कानुनी प्रक्रिया अगाडि बढिसकेको अवस्थामा कुनै पनि पक्षबाट अनुसन्धान प्रभावित हुने गरी दबाव सिर्जना गर्नु उपयुक्त नहुने बताउनुभयो।

उहाँले नगरपालिकाले नगर वासीलाई प्रदान गर्ने आधारभूत सेवा-सुविधामा अवरोध गर्न नहुने उल्लेख गर्दै सेवा प्रवाह प्रभावित भए आफ्नो पार्टीले विरोध गर्ने बताउनुभयो। उहाँले गौशाला नगरपालिका र निगौल गाई गौशालाबीचको सहकार्यबाट मात्रै गौशाला बजारको विकास सम्भव हुने भएकाले वार्ता र सहमतिमार्फत विवादको स्थायी समाधान



खोज्नुपर्नेमा जोड दिनुभयो। समितिद्वारा जारी विज्ञप्तिमा उक्त घटनाले कानुनी शासन, प्रशासनिक मर्यादा, स्थानीय सरकारको कार्यशैली तथा नागरिक अधिकारसँग सम्बन्धित विषयमा प्रश्न उठाएको उल्लेख गरिएको छ। सार्वजनिक रूपमा आएका भिडियो तथा घटनाक्रमका कारण जनस्तरमा चासो र बहस बढेको विज्ञप्तिमा जनाइएको छ।

नेपालको संविधानले नागरिकलाई कानूनअगाडि समानता, सम्मानपूर्वक बाँच्न पाउने तथा न्याय प्राप्त गर्ने अधिकार सुनिश्चित गरेको उल्लेख गर्दै समितिले स्थानीय सरकारले आफ्नो अधिकार कानून, प्रक्रिया र जनउत्तरदायित्वको सीमाभित्र रहेर प्रयोग गर्नुपर्ने जनाएको छ। विज्ञप्तिमा स्थानीय सरकार सञ्चालन ऐन, सुशासन

(व्यवस्थापन तथा सञ्चालन) ऐन तथा प्रचलित कानूनअनुसार सार्वजनिक निकाय र पदाधिकारीले कानुनी प्रक्रिया, पारदर्शिता र जवाफदेहिताको दायराभित्र रहेर काम गर्नुपर्ने उल्लेख गरिएको छ। समितिले घटनाका सम्बन्धमा आवश्यक समन्वय र कानुनी प्रक्रिया पूरा गरिएको थियो वा थिएन, महिला कर्मचारीमाथि दुर्व्यवहार भएको भनिएको विषयमा सम्बन्धित निकायको भूमिका तथा अनुसन्धान प्रक्रिया जारी रहँदा विद्यालय, स्वास्थ्य संस्था लगायतका सार्वजनिक सेवा प्रभावित पार्ने चेतावनी किन दिइयो भन्ने विषयमा छानविन गर्न माग गरेको छ। समितिले घटनाको सत्यतथ्य सार्वजनिक गर्न, दोषीमाथि कानूनबमोजिम कारवाही गर्न, अनुसन्धानलाई प्रभावित पार्ने

तथा जनताको आधारभूत सेवा अवरुद्ध गर्ने गतिविधि रोक्न र भविष्यमा यस्ता घटना दोहोरिन नदिन स्पष्ट कार्यविधि निर्माण गर्न सम्बन्धित निकायसँग आग्रह गरेको छ। रास्वपाले आफ्नो राजनीति व्यक्ति केन्द्रित नभई प्रणाली केन्द्रित रहेको उल्लेख गर्दै कानूनको शासन, पारदर्शिता र जवाफदेहिताप्रति प्रतिबद्ध रहेको जनाएको छ। जिल्ला प्रहरी कार्यालयले अनुसन्धानका लागि गौशाला नगरपालिकामा कार्यरत ८ जना नगरप्रहरीलाई विहीवार नियन्त्रणमा लिएपछि त्यसको विरोधमा गौशाला नगरपालिका अन्तर्गतका सामुदायिक विद्यालय तथा स्वास्थ्य संस्थाका कर्मचारीले अनिश्चितकालका लागि सेवा बन्द गर्ने निर्णय गरेका थिए।

न्याय प्रणाली सुदृढ बनाउन जनकपुरधाममा दुईदिने उच्चस्तरीय अन्तरक्रिया



खबर दर्पण समाचारदाता
असार २० गते, जनकपुरधाम

मधेश प्रदेशको मुख्य न्यायाधिवक्ता कार्यालयको आयोजना तथा उच्च अदालत जनकपुरको सहकार्यमा संवैधानिक तथा कानुनी विषयमा दुईदिने अन्तरक्रिया तथा छलफल कार्यक्रम सम्पन्न भएको छ।

कार्यक्रममा मधेश प्रदेश अन्तर्गतका उच्च अदालत र विभिन्न जिल्ला अदालतका अधिकांश न्यायाधीशहरूको सहभागिता रहेको थियो। मधेश प्रदेशका मुख्य न्यायाधिवक्ता डा. सुनिल रञ्जन सिंहको अध्यक्षतामा आयोजित कार्यक्रममा मधेश प्रदेशका मुख्यमन्त्री कृष्णप्रसाद यादव प्रमुख अतिथिका रूपमा सहभागी भएका थिए।

त्यस्तै, सर्वोच्च अदालतका न्यायाधीश कुमार रेग्मी विशिष्ट अतिथि तथा गृह, सञ्चार तथा

कानूनमन्त्री फकिरा महतो विशेष अतिथिका रूपमा उपस्थित थिए।

कार्यक्रममा उच्च अदालत जनकपुरका कायममुकायम मुख्य न्यायाधीश टेकनारायण कुँवर लगायत न्यायिक क्षेत्रका उच्च पदाधिकारी, सरकारी वकिल तथा कानून क्षेत्रसँग सम्बन्धित व्यक्तिहरूको सहभागिता रहेको थियो।

कार्यक्रमलाई सम्बोधन गर्दै मुख्यमन्त्री यादवले संविधानले परिकल्पना गरेको विधिको शासन, न्यायमा नागरिकको सहज पहुँच र सुशासनको प्रभावकारी कार्यान्वयनका लागि न्यायपालिका, सरकार र कानुनी निकायबीच निरन्तर समन्वय आवश्यक रहेको बताए।

उनले संविधान र कानूनको सही कार्यान्वयनबाट मात्रै लोकतान्त्रिक शासन व्यवस्था बलियो बन्ने उल्लेख गर्दै यस्ता

बाँकी पृष्ठ ३ मा

सन्तुलित जनसंख्या: विकासको आधार

- ❖ जनसंख्याको सन्तुलित विकासमा ध्यान दिऔं,
- ❖ जनसंख्या व्यवस्थापन सम्बन्धी सचेतना अभिवृद्धि गरौं,
- ❖ मातृ तथा शिशु स्वास्थ्य सेवामा पहुँच बढाऔं,
- ❖ किशोर-किशोरीको स्वास्थ्य र शिक्षालाई प्राथमिकता दिऔं,
- ❖ लैङ्गिक समानता र महिला सशक्तीकरणलाई प्रवर्द्धन गरौं,
- ❖ शिक्षा, स्वास्थ्य, क्षमता विकास र रोजगारीमा जोड दिऔं।

स्वस्थ, शिक्षित र समृद्ध समाज निर्माणमा योगदान दिऔं।



मटिहानी नगरपालिका, महोत्तरी

खबर दर्पण राष्ट्रिय दैनिक प्रकाशनका लागि प्रकाशक/सम्पादक : अजय कुमार साह, (९८४४०२५१८४) कार्यकारी सम्पादक : विशाल बस्नेत (९८६३६३२५८५)

उप-सम्पादक : धर्मेन्द्र कुमार यादव 'यदुवंशी' (९८५४०२५०५३) E-mail : khabardarpan.news@gmail.com / ajay.shahjnk@gmail.com

प्रधान कार्यालय : बर्दिबास -३, महोत्तरी र शाखा कार्यालय क्षेत्रमा - ५ महेन्द्रनगर, धनुषा मुद्रक : एएसडी अफसेट प्रेस क्षेत्रमा - ५ महेन्द्रनगर धनुषा,